



କୁଜ୍ ପର୍ଯ୍ୟଟନ ଭାରତୀୟ ଅର୍ଥନୀତିର ଅଭିବୃଦ୍ଧିରେ ଗୁରୁତ୍ୱପୂର୍ଣ୍ଣ ଭୂମିକା ନେବ: ନୀତୀନ ଗଡକରୀ

ଭାରତରେ କୁଜ୍ ପର୍ଯ୍ୟଟନର ବିକାଶ ପାଇଁ ଯୋଜନା

Posted On: 27 JUN 2017 4:46PM by PIB Bhubaneswar

କେନ୍ଦ୍ର ଜାହାଜ, ସଡ଼କ ପରିବହନ ଏବଂ ରାଜପଥ ମନ୍ତ୍ରୀ ନୀତୀନ ଗଡକରୀ କହିଛନ୍ତି ଯେ, ଅବସର ସମୟ ପାଇଁ କୁଜ୍ (ସମୁଦ୍ରରେ ଜାହାଜରେ ବୁଲିବା) ପର୍ଯ୍ୟଟନରେ ଦ୍ରୁତ ଅଭିବୃଦ୍ଧି ହୋଇ ଚାଲିଛି, ଯାହାକି ଭାରତର ଅର୍ଥନୀତିର ଅଭିବୃଦ୍ଧିରେ ମଧ୍ୟ ଗୁରୁତ୍ୱପୂର୍ଣ୍ଣ ଭୂମିକା ନେଇପାରିବ ଏବଂ ନ୍ରିୟକ୍ତି ସୁଯୋଗ ସୃଷ୍ଟି କରିପାରିବ । ନୂଆଦିଲ୍ଲୀରେ ‘ଆକ୍ସନ ପ୍ଲାନ ଫର ଡେଭଲପମେଣ୍ଟ ଅଫ କୁଜ୍ ଟୁରିଜମ ଇନ ଇଣ୍ଡିଆ’ ଶୀର୍ଷକ ଜାତୀୟ କର୍ମଶାଳାରେ ଯୋଗ ଦେଇ ଶ୍ରୀ ଗଡକରୀ କହିଛନ୍ତି ଯେ, କୁଜ୍ ସିପରେ ପ୍ରତି 3-4 ଜଣ ପର୍ଯ୍ୟଟକଙ୍କ ପାଇଁ ଜଣଙ୍କର ନ୍ରିୟକ୍ତିର ଆବଶ୍ୟକତା ଅଛି । ଭାରତରେ ଏବେ 158 ଟି କୁଜ୍ ସିପ ଥିବା ବେଳେ ଏହି ସଂଖ୍ୟା 700 କୁ ବୃଦ୍ଧି କରିବାର ସୁବିଧା ରହିଛି । ଏହାଦ୍ୱାରା 10 ଲକ୍ଷ ପର୍ଯ୍ୟଟକଙ୍କ ପାଇଁ ଅଡ଼େଇ ଲକ୍ଷରୁ ଅଧିକ ନ୍ରିୟକ୍ତି ଦିଆଯାଇପାରିବ, ଯାହାକି ଭାରତୀୟ ଅର୍ଥନୀତି ପାଇଁ ସହାୟକ ହେବ । ପାଞ୍ଚଟି ବୃହତ ବନ୍ଦର ମୁମ୍ବାଇ, ଗୋଆ, କୋଚିନ, ମାଙ୍ଗାଲୋର ଏବଂ ଚେନ୍ନାଇରେ କୁଜ୍ ଚର୍ମିନାଲର ଉନ୍ନତି କରାଯାଇଛି । ଏଥିସହ 111ଟି ଆନ୍ତଃ ଜଳପଥରେ ପରିବହନକୁ ମଧ୍ୟ ବୃଦ୍ଧିରେ ରଖାଯାଇଛି । ଚଳିତ ବର୍ଷ ଶେଷ ବେଳକୁ 10ଟି ଜଳପଥର ବିକାଶ କାର୍ଯ୍ୟ ଆରମ୍ଭ ହୋଇଯିବ । ଗଙ୍ଗା ଏବଂ ବ୍ରହ୍ମପୁତ୍ର ନଦୀରେ ଏହାର କାର୍ଯ୍ୟ ଆରମ୍ଭ ହୋଇ ସାରିଛି ବୋଲି ଶ୍ରୀ ଗଡକରୀ କହିଥିଲେ ।

ଅଧିକରୁ ଅଧିକ ପର୍ଯ୍ୟଟକଙ୍କୁ ଆକୃଷ୍ଟ କରିବା ପାଇଁ କୁଜ୍ ପର୍ଯ୍ୟଟନର ବିକାଶ ଏବଂ ମାର୍କେଟିଂ କରିବା ସହ ପ୍ରୋତ୍ସାହନ ଦେବା ଦିଗରେ ଗୁରୁତ୍ୱପୂର୍ଣ୍ଣ ଭୂମିକା ନେବାକୁ ରାଜ୍ୟମାନଙ୍କୁ ଶ୍ରୀ ଗଡକରୀ ଆହ୍ୱାନ ଦେଇଛନ୍ତି ।

ଦେଶରେ କୁଜ୍ ପର୍ଯ୍ୟଟନର ବିକାଶ ପାଇଁ ବିଭିନ୍ନ ମନ୍ତ୍ରାଳୟ ଏବଂ ସରକାରୀ ସଂସ୍ଥା ସହ ମିଳିତ ଭାବେ ଜାହାଜ ଓ ସଡ଼କ ପରିବହନ ମନ୍ତ୍ରାଳୟ କାର୍ଯ୍ୟକରୁଛି । ଏଥିପାଇଁ ବିଭାଗୀୟ ସଚିବଙ୍କ ଅଧ୍ୟକ୍ଷତାରେ ଏକ ଟାସ୍କ ଫୋର୍ସ ଗଠନ କରାଯାଇଛି । ଏକ କାର୍ଯ୍ୟାଦ୍ୱୟନ ଯୋଜନା ପ୍ରସ୍ତୁତ କରିବାକୁ ବିଶ୍ୱସ୍ତରୀୟ କନସଲଟାଣ୍ଟ ମଧ୍ୟ ନ୍ରିୟକ୍ତ କରାଯାଇଛି । ଆୟୋଜିତ କର୍ମଶାଳାରେ ଏହି ଯୋଜନା ସମ୍ପର୍କରେ ହିଁ ଆଲୋଚନା କରାଯାଇଛି ।

କେନ୍ଦ୍ର ସଂସ୍କୃତି ଓ ପର୍ଯ୍ୟଟନ ମନ୍ତ୍ରୀ(ସ୍ୱାଧୀନ ଦାୟିତ୍ୱ) ମହେଶ ଶର୍ମା କର୍ମଶାଳାରେ ଯୋଗ ଦେଇ କହିଥିଲେ ଯେ ଭାରତ ପର୍ଯ୍ୟଟକଙ୍କ ଆକର୍ଷଣର କେନ୍ଦ୍ର । କୁଜ୍ ପର୍ଯ୍ୟଟନ ପାଇଁ ଥିବା ସୁଯୋଗକୁ ଅନୁଭବ କରି ସମସ୍ତ ପକ୍ଷ ଏହାର ବିକାଶ ଦିଗରେ ମିଳିମଶି କାମ କରିବାର ଆବଶ୍ୟକତା ରହିଛି ।

କୁଜ୍ ପର୍ଯ୍ୟଟନ ପାଇଁ ଜାହାଜ ମନ୍ତ୍ରାଳୟର ଉଦ୍ୟମ ସମ୍ପର୍କରେ ସୂଚନା ଦେଇ ସ୍ୱତନ୍ତ୍ର ସଚିବ (ଜାହାଜ) ଡକ୍ଟର ଆଲୋକ ଶ୍ରୀବାସ୍ତବ କହିଥିଲେ ଯେ, ଇ-ଭିସା, ଇ-ଲ୍ୟାଣ୍ଡିଂ ଏବଂ କୁଜ୍ ସମ୍ପର୍କିତ ସମସ୍ତ ସେବାରେ ସର୍ବନିମ୍ନ 30% ରିହାତି ସହ ଉପକୂଳରେ କୁଜ୍ ଆଡଯାତରେ 25% ରିହାତି ବ୍ୟବସ୍ଥା ଲାଗୁ ହୋଇ ସାରିଛି । ଏଥିପାଇଁ ଏକ ଯୁଗ୍ମ ଟାସ୍କ ଫୋର୍ସ ଗଠନ କରାଯାଇଛି ଏବଂ କାର୍ଯ୍ୟାଦ୍ୱୟନ ଯୋଜନା ସକାଶେ ଷ୍ଟାଣ୍ଡାର୍ଡ ଅପରେଟିଂ ପ୍ରୋସିଜିୟୋର ସ୍ଥିର ହୋଇଛି । ବିଭିନ୍ନ ପକ୍ଷଙ୍କ ସହ ଆଲୋଚନା ପରେ ଏହାକୁ ଏକ ନିର୍ଦ୍ଦିଷ୍ଟ ସମୟ ଭିତ୍ତିରେ କାର୍ଯ୍ୟକାରୀ କରାଯିବ ବୋଲି ସେ କହିଥିଲେ ।

ପର୍ଯ୍ୟଟନ ସଚିବ ରଶ୍ମି ବର୍ମା କହିଥିଲେ ଯେ ଦେଶରେ କୁଜ୍ ପର୍ଯ୍ୟଟନର ବିକାଶ ପାଇଁ ଜାହାଜ ଏବଂ ପର୍ଯ୍ୟଟନ ମନ୍ତ୍ରାଳୟ ଏକାଠି ହୋଇ କାମ କରିବା ଦ୍ୱାରା ଏହି କ୍ଷେତ୍ରକୁ ସର୍ବାଧିକ ଫାଇଦା ମିଳିପାରିବ ।

କର୍ମଶାଳାରେ ଏଥିସହ କୁଜ୍ ପର୍ଯ୍ୟଟନର ନିରାପତ୍ତା, ଇମିଗ୍ରେସନ, କଣ୍ଟମସ ଏବଂ ବନ୍ଦର ଆଦି ପ୍ରସଙ୍ଗ ଉପରେ ଆଲୋଚନା କରାଯାଇଥିଲା ।

